

फर्जी भ्रूण लिंग परीक्षण कर अवैध गर्भपात करने वाले गिरोह को पकड़ा

धोखाधड़ी के आरोप में एक फर्जी चिकित्सक एवं दो दलाल गिरफ्तार

सीकर/जयपुर, (निसं)। राज्य पीसीपीएनडीटी प्रकोष्ठ ने एक बड़ी डिवाइस कार्रवाई कर भ्रूण लिंग जांच के नाम पर धोखाधड़ी करते हुए तीन आरोपी सुभाष चंद्र पुत्र नवलाराम निवासी चंद्रपुर सांवली सीकर, रामनिवास पुत्र रामेश्वर लाल निवासी मुंडवाड़ा सीकर व रामेश्वर लाल पुत्र नारायण राम ग्राम सांवली सीकर को गिरफ्तार किया है। यह गिरोह गर्भ में बच्चों के दिल की धड़कन जांचने के काम में आने वाली फीटल डॉपलर मशीन से फर्जी अवैध भ्रूण लिंग जांच कर रहा था। कार्यवाही में भ्रूण लिंग जांच के नाम पर ली गई राशि के हबहु नोट भी बरामद भी किए हैं।

उल्लेखनीय है कि आरोपी राम निवास नागौर में एक निजी राजीव पैथ लैब का संचालक है, जो कि फर्जी चिकित्सक बन फिटल डॉपलर मशीन से फर्जी जांच की। अतिरिक्त मुख्य सचिव चिकित्सा एवं स्वास्थ्य शुभा सिंह ने इस डिवाइस कार्रवाई के लिए पीबीआई टीम को प्रेरणा स्वरूप बधाई दी है। साथ ही उन्होंने राज्य सरकार की मंशा अनुरूप बेटों को बचाने के लिए लागू किए गए भ्रूण जांच के लिए प्रेरित किया। उन्होंने कम लिंगानुपात वाले जिलों, ब्लॉक में अपनी नियमित विभाग निगरानी बनाने के भी निर्देश दिए हैं।

अध्यक्ष राज्य समुचित



भ्रूण लिंग परीक्षण के नाम पर धोखाधड़ी के आरोपियों को गिरफ्तार किया।

प्राधिकारी पीसीपीएनडीटी एवं मिशन निदेशक एनएचएम डॉ. जितेंद्र कुमार सोनी ने बताया कि मुखबिर के माध्यम से सीकर शहर व उसके आसपास के इलाकों में एक अज्ञात गिरोह द्वारा गर्भवती महिलाओं की भ्रूण लिंग जांच किए जाने की सूचना प्राप्त हो रही थी। उन्होंने बताया कि सूचना की पुष्टि के बाद अतिरिक्त पुलिस अधीक्षक पीसीपीएनडीटी

सतबीर सिंह के नेतृत्व में एक डिवाइस दल का गठन किया गया।

डॉ. सोनी ने बताया कि एक दलाल सुभाष चंद्र व रामेश्वर लाल ने डिवाइस गर्भवती महिला एवं सहयोगी से वाचत कर 70000 में भ्रूण लिंग जांच करवाने की बात कही। इसके बाद दलाल सुभाष चंद्र ने डिवाइस गर्भवती महिला व सहयोगी को उसके कॉलेज के पास बुलाया। वहां से दलाल रामेश्वर

लाल व रामनिवास अपनी गाड़ी में डिवाइस गर्भवती महिला व सहयोगी को खूड लोसल रोड पर लेकर गये। चलती गाड़ी में फर्जी चिकित्सक बन रामनिवास ने फिटल डॉपलर मशीन से फर्जी सोनोग्राफी कर डिवाइस गर्भवती महिला को मनगढ़ंत भ्रूण लिंग की जानकारी दी। दलालों से 70000 के हबहु नोट बरामद कर लिए हैं। दलाल सुभाष चंद्र से 17 हजार

■ यह गिरोह गर्भ में बच्चों के दिल की धड़कन जांचने के काम में आने वाली फीटल डॉपलर मशीन से फर्जी अवैध भ्रूण लिंग जांच कर रहा था

■ कार्यवाही में भ्रूण लिंग जांच के नाम पर ली गई राशि के हबहु नोट भी बरामद भी किए

रामेश्वर लाल 25 हजार व और रामनिवास से 28 हजार रुपए बरामद किए गए हैं। राम निवास ने यह भी कहा कि आप गर्भपात करवाना चाहते हो तो मेरे हॉस्पिटल में करवा दूंगा जिसकी अलग से फीस लगेगी जो दस हजार लूंगा। इस डिवाइस कार्रवाई में मुख्य चिकित्सा एवं स्वास्थ्य अधिकारी डॉ. निर्मल सिंह, पुलिस निरीक्षक सतपाल यादव, हेड कॉन्स्टेबल चंद्रभान, कैलाश चंद्र, कॉन्स्टेबल मुकेश, कॉन्स्टेबल सानू, पीसीपीएनडीटी समन्वयक सीकर नंदलाल पूनिया, शुंशुनू से संजीव महला, दिनेश कुमार, सुरेंद्र शमित थे।

छात्रा ने घर पर आत्महत्या की

छात्रा ने आत्महत्या करने से पहले छोटी बहन को खेलने के लिए बाहर भेज दिया था

कोटा, (निसं)। उद्योगनगर थाना क्षेत्र में 10वीं में पढ़ने वाली नाबालिका छात्रा ने घर पर ही आत्महत्या कर ली।

मृतक छात्रा कुमकुम नायक (16) के पिता भैरूलाल ने बताया कि वह पेंटर का काम करता है। शनिवार सुबह वह काम पर चला गया। पत्नी भी बोखड़ा में काम पर चली गई। घर में पीछे बड़ी बेटी कुमकुम व छोटी बेटी ही थी। पत्नी दोपहर घर आई तो आत्महत्या की घटना का पता चला। कुमकुम ने आत्महत्या करने से पहले छोटी बहन को खेलने के लिए बाहर भेज दिया था। सूचना पर पुलिस मौके पर पहुंची और शव को

■ आत्महत्या से पहले सुसाइड नोट भी लिखा है जिसमें अपने आपको परिवार पर बोझ बताया

पोस्टमार्टम रूम में रखवाया। रात 8 बजे पिता घर पहुंचा तो घटना का पता चला। भैरूलाल ने बताया मेरा फोन खराब पड़ा था। पत्नी को यह पता नहीं था कि कौनसी जगह पर साइड पर काम पर गया हूँ। ऐसे में दिनभर काम खत्म करके

रात 8 बजे घर पहुंचा तो घटना का पता चला। उन्होंने बताया कि ऐसी कोई बात नहीं थी जो बेटी को आत्महत्या करनी पड़ती। सुसाइड नोट मिला बताया कि लेकिन उसमें क्या लिखा है हमें कुछ पता नहीं। सुसाइड नोट पुलिस के पास है। थानाधिकारी मनोज सिकरवार ने बताया कि सुसाइड नोट भी मिला है। आत्महत्या से पहले मृतक ने सुसाइड नोट भी लिखा है जिसमें अपने आपको परिवार पर बोझ बताया। उन्होंने बताया कि परिजनों के लिखित में देने के बाद बिना पोस्टमार्टम के शव परिजनों को सौंप दिया। पुलिस मामले को जांच कर रही है।

साढ़े चार साल के कांग्रेस शासन में प्रदेश अराजकता में घिरा : चतुर्वेदी

गंगापूर सिटी। भारतीय जनता पार्टी द्वारा आगामी विधानसभा चुनाव को लेकर प्रदेश कांग्रेस सरकार के कुशासन भ्रष्टाचार एवं बिगड़ती कानून व्यवस्था के खिलाफ परिवर्तन लाने हेतु निकल जाने वाली बीजेपी राजस्थान परिवर्तन संकल्प यात्रा के अंतर्गत गंगापूर जिले के जयपुर बाईपास से होटल में प्रेस कॉन्फ्रेंस का आयोजन किया गया।

परिवर्तन संकल्प यात्रा के प्रत्येक संयोजक अरुण चतुर्वेदी, प्रदेश उपाध्यक्ष जितेंद्र गोठवाल, भाजपा अनुसूचित जाति मोर्चा प्रदेश अध्यक्ष नारायण मीणा, भाजपा जिला अध्यक्ष सुशील दीक्षित, टोक सवाई माधोपुर सांसद सुखबीर सिंह

■ गंगापूर के होटल में प्रेस कॉन्फ्रेंस का आयोजन किया गया

जौनपुरिया, सांसद मनोज उपस्थित रहे। प्रेस वार्ता में अरुण चतुर्वेदी ने कहा कि चार चरणों में संपूर्ण राजस्थान में उक्त परिवर्तन संकल्प यात्रा का कार्यक्रम रहेगा जिसके अंतर्गत संपूर्ण राजस्थान में 1847 किलोमीटर का मार्ग तय करने के पश्चात 19 दिन में प्रदेश राजस्थान में इसका समापन किया जाएगा।

इस अवसर पर प्रदेश संयोजक चतुर्वेदी द्वारा आरसीपी के अंतर्गत

कांग्रेस सरकार की नीतियों को गलत करार देते हुए भाजपा द्वारा आगामी समय में 13 जिलों को पानी देने के लिए योजना को प्राथमिकता से पूरी किए जाने का आश्वासन दिया। भाजपा विधानसभा मीडिया प्रमुख धनेश शर्मा ने बताया कि उक्त प्रेस कॉन्फ्रेंस के दौरान यात्रा प्रदेश संयोजक अरुण चतुर्वेदी, प्रदेश उपाध्यक्ष जितेंद्र गोठवाल, सांसद सुखबीर सिंह जौनपुरिया, भाजपा जिला अध्यक्ष सुशील दीक्षित, पूर्व विधायक मानसिंह गुर्जर, सभापति शिवरतन अग्रवाल, प्रधान मंजू गुर्जर सहित अनेक भाजपा कार्यकर्ता एवं पदाधिकारी उपस्थित रहे।

रामदेवरा से परिवर्तन यात्रा को राजनाथ सिंह करेंगे रवाना

परिवर्तन यात्रा 18 दिन में 51 विधानसभा क्षेत्र को कवर करेगी व 2574 किमी की दूरी तय करेगी

जोधपुर, (कासं)। भारतीय जनता पार्टी की ओर से परिवर्तन यात्रा को सोमवार को रक्षा मंत्री राजनाथ सिंह रामदेवरा से रवाना करेंगे। भारतीय जनता पार्टी की ओर से पूरे प्रदेश में निकाली जा रही परिवर्तन यात्रा का तीसरा चरण रामदेवरा से रक्षा मंत्री राजनाथ सिंह रवाना करेंगे।

इस सभा स्थल के लिए अधिक से अधिक भीड़ जुटाने के लिए भाजपा ने चुनाव लड़ने के इच्छुक दावेदारों को टारगेट बांट दिए हैं। जिस

भी दावेदार को चुनाव लड़ना है व अपने क्षेत्र से बस-गाड़ियों की व्यवस्था करेंगे और साथ में भीड़ भी जुटाएंगे।

भारतीय जनता पार्टी की राष्ट्रीय मंत्री और राजस्थान सह प्रभारी अमृता राहटकर और जोधपुर संभाग प्रभारी जगवीर छाबा ने इसके लिए अलग-अलग जिलों में जाकर चुनाव लड़ने की इच्छा रखने वालों को बैठक ली है। साथ ही इन दावेदारों को भीड़ जुटाने और बसों व गाड़ियों की व्यवस्था करने के टारगेट भी

■ अधिक से अधिक भीड़ जुटाने के लिए भाजपा ने चुनाव लड़ने के इच्छुक दावेदारों को टारगेट दिए

दिए गए हैं। उधर रामदेवरा में आयोजन स्थल पर इस परिवर्तन यात्रा के प्रभारी राज्यसभा सांसद राजेंद्र गहलोत के साथ कोर टीम के लोगों ने तैयारी शुरू कर दी है। भाजपा के

कई बड़े नेता पिछले चार दिन से रामदेवरा में ही डेरा डाले हुए हैं। 50 हजार से भी ज्यादा की भीड़ जुटाने का टारगेट अलग-अलग जिलों को दिया गया है।

इस यात्रा के संभागीय प्रचार प्रसार प्रमुख नथमल पालीवाल ने बताया कि रामदेवरा से रवाना होने वाली यह परिवर्तन यात्रा 18 दिन में 51 विधानसभा क्षेत्र को कवर करेगी। यह यात्रा 2574 किमी की दूरी तय करेगी। पिछली बार की तरह इस बार परिवर्तन यात्रा

का कोई एक चेहरा नहीं रखा गया है। ऐसा माना जा रहा है कि अलग-अलग क्षेत्र के बड़े नेता अपने-अपने क्षेत्र में इस परिवर्तन यात्रा का नेतृत्व करेंगे।

रामदेवरा से रवाना होकर जैसलमेर बाड़मेर होते हुए 18 दिन बाद इस यात्रा का समापन जोधपुर शहर में होगा। इसके बाद चारों में 51 विधानसभा क्षेत्र को कवर करेगी। यह यात्रा 2574 किमी की दूरी तय करेगी। पिछली बार की तरह इस बार परिवर्तन यात्रा

वसुंधरा राजे की यात्रा सिर्फ देव दर्शन तक सीमित : रहाटकर

जैसलमेर, (नि.सं.)। रामदेवरा में भाजपा के दिग्गजों का होगा जमावड़ा वर्तमान गहलोत सरकार को निष्कर्षी सरकार का दर्जा देने का जी तोड़ प्रयास कर आगामी विधानसभा में अपना मुख्यमंत्री बनाने में लगे भाजपा के नेताओं में राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता को संबोधित करते हुए कहा कि भाजपा शीघ्र अपने उम्मीदवारों की घोषणा करेगी।

वसुंधरा राजे द्वारा अपनी यात्रा अलग से निकालने के सवाल पर उन्होंने कहा कि वसुंधरा राजे की यात्रा सिर्फ देव दर्शन तक सीमित है। भाजपा में कोई गुट बाजी नहीं है। प्रेस वार्ता में प्रदेश महामंत्री जगवीर छाबा, वरिष्ठ

नेता विक्रम सिंह नाचना, नगर अध्यक्ष अरुण शर्मा, हिमंत चौधरी भी उपस्थित रहे। पत्रकार वार्ता में आज रामदेवरा से आरंभ होने वाली परिवर्तन संकल्प यात्रा एवं केंद्रीय रक्षा मंत्री राजनाथसिंह, पूर्व मुख्यमंत्री वसुंधरा राजे, केंद्रीय जल शक्ति मंत्री गजेन्द्रसिंह शेखावत, केंद्रीय कृषि राज्य मंत्री कैलाश चौधरी के रामदेवरा जैसलमेर आने के कार्यक्रमों की जानकारी दी गई।

परिवर्तन संकल्प यात्रा आज सांच जैसलमेर शहर पहुंचेगी तथा हनुमान चौराहा पर जनसभा का आयोजन होगा। जनसभा को केंद्रीय जलशक्ति मंत्री गजेन्द्रसिंह शेखावत, केंद्रीय कृषि राज्यमंत्री कैलाश

■ राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता की

■ 'भाजपा शीघ्र अपने उम्मीदवारों की घोषणा करेगी'

चौधरी, भाजपा नेता पवनकुमारसिंह, विक्रमसिंह नाचना, आईदानसिंह भाटी, छुगसिंह, पूर्व विधायक सांगसिंह, छोट्टसिंह, जितेंद्रसिंह भाटी, जिला अध्यक्ष चन्द्रप्रकाश सारदा संबोधित करेंगे।



राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता को संबोधित किया।

संत के हत्यारों पर 25 हजार का इनाम घोषित

मालपुरा, (निसं)। धर्म नगरी डिग्गी में मंगलवार की रात्रि को भूरिया महादेव बगीची में 93 वर्षीय संत सिरियाराम बाबा की हुई निर्मम हत्या मामले में लिप्त दोषियों की सूचना पुलिस व प्रशासन को देने पर पुलिस ने 25 हजार का इनाम घोषित किया है।

डिग्गी थानाधिकारी अय्यब खान ने बताया कि बाबा की निर्मम हत्या मामले के खुलासे को लेकर सभी पहलुओं पर बारीकी से जांच की जा रही है। कई लोगों को संदेह के आधार पर हिरासत में लिया गया है। जांच से मामले को लेकर पूछताछ की जा रही है। घटनाक्रम में लिप्त आरोपियों की तथ्यात्मक सूचना देने वालों को 25 हजार रूपये दिये जाने की भी घोषणा की गई है।

राजपूत समाज की रविवार को हुई बैठक में राजपूत सरदारों ने विधानसभा चुनावों में राजपूत समाज की भूमिका को लेकर मुद्दा रखा गया। साथ ही राजपूत समाज की एकजुटता के लिए बिना भेदभाव एक जाजम पर बैठ समाज की एकता का संदेश राजनैतिक पार्टियों तक पहुंचाने के लिए चर्चा की गई। बैठक के दौरान दो मिनट का मौन रख सिरियाराम बाबा को श्रद्धांजलि दी गई। सम्पूर्ण घटनाक्रम पर डीवाईएसपी सुशील मान मॉनीटरिंग कर बीटीएस टीम से मोबाइल लोकेशन के साक्ष्य जुटाये जा रहे हैं।

दिनदहाड़े घर में घुसकर नकाबपोश बदमाशों ने फायरिंग की, तीन घायल

घायल युवक ने बताया कि करीब 15 लोग नकाब पहनकर आये थे

हनुमानगढ़, (निसं)। घर में घुसकर फायरिंग करने का मामला सामने आया है। दिनदहाड़े सुरतगढ़ रोड स्थित एचके टावर में हुई फायरिंग में तीन युवक घायल हो गए। घायलों का फिलहाल जिला अस्पताल के ट्रॉमा सेंटर में इलाज चल रहा है। एसपी सुधीर चौधरी के निर्देश में जिलेभर में श्रेणी की नाकेबंदी की गई है। सभी वाहनों की जांच की जा रही है।

हमलावरों को पकड़ने के लिए सीटी पुलिस थाने सहित डीएसटी की टीम भी गठित की गई है जो हमलावरों को पकड़ने के प्रयास में जुटी हुई है। घायल युवक ने बताया कि हमलावरों ने मुंह ढक रखे थे और उनके पास पिस्टल, डंडे, तलवार और लाठीयां थीं। जंक्शन सीटी थानाधिकारी विष्णु खत्री ने बताया कि शाम करीब साढ़े पांच बजे सूचना मिली कि सुरतगढ़ रोड पर बच्चनो देवी अस्पताल के पास स्थित टावर में 3 लड़के रहते थे। तीनों लड़कों के साथ मारपीट और फायरिंग हुई है। जिसमें मैं अपनी टीम सहित मौके पर पहुंचा। जब तक पुलिस मौके पर पहुंची घायलों को अस्पताल

■ घायलों का फिलहाल जिला अस्पताल के ट्रॉमा सेंटर में इलाज चल रहा है

■ पुलिस हमलावरों के आने-जाने के रास्तों के सीसीटीवी खंगाल रही है

■ छात्र फ्लेट में रहकर कॉलेज की पढ़ाई करते हैं, हमले के कारणों का पता लगाया जा रहा है

पहुंचाया जा चुका था।

सीआई विष्णु खत्री ने बताया कि जब पुलिस ने शुरूआती जांच की तो करीब 3 राउंड फायर की प्रथम दृष्टया पुष्टि हुई है। बाकी लाठीयां डंडों से मारपीट की गई है। मौका मुआयना करने के बाद पुलिस टीम सहित जिला अस्पताल पहुंचकर घायलों से बात भी की। सीआई विष्णु खत्री ने बताया कि फायरिंग और लाठीयां से हमले में 3 युवक समीर खान, प्रदीप नायक और लवदीप घायल हुए हैं। तीनों पर नकाबपोश हमलावरों ने हमला और फायरिंग की है। समीर खान को फायरिंग में चोट लगने की बात सामने आई है। लवदीप और प्रदीप के हाथों पर लाठी-डंडे से चोट लगी है। फायरिंग में घायल हुए युवक ने बताया कि करीब 15 लोग मुंह पर नकाब पहनकर अचानक हमारे फ्लेट पर आए और मेरे साथी का नाम लेते हुए पूछा कि वो कहाँ है, तो मैंने उनको कहा कि वो यहाँ नहीं है। इतने में हमलावरों में एक ने कहा कि ये समीर खान है। बस इतनी बात सुनते ही उन्होंने पिस्टल से 4 फायर कर दिए। चारों फायर मुझे लगे हैं। उन्होंने मेरे दो साथियों के साथ भी मारपीट की और वहाँ से भाग गए। समीर ने बताया कि उसे नहीं पता कि वो सब कौन थे और उन्होंने हम पर हमला क्यों बोला। सीआई विष्णु ने बताया कि 5 से अधिक हमलावर ने एचके टावर में

युवकों के फ्लेट में पहुंचकर लवदीप के बारे में पूछा। युवक समीर खान ने कहा कि लवदीप यहाँ नहीं रहता है तो युवकों ने हमला शुरू कर दिया। हमले में समीर खान पर फायरिंग से चोट आई है। लवदीप और प्रदीप पर भी हमलावरों ने हमला बोल दिया। हमले में तीनों युवक घायल हो गए सभी हमलावर प्लानिंग के साथ आए और फरार हो गए।

एसपी सुधीर चौधरी ने बताया कि सूचना के बाद पुलिस तुरंत मौके पर पहुंच गई थी। सिटी थाना स्तर पर पुलिस टीमों हमलावरों की पहचान कर पकड़ने के लिए गठित की गई है। डीएसटी टीम को भी हमलावरों को पकड़ने के लिए टास्क दिया गया है। पुलिस हमलावरों के आने जाने के रास्तों के सीसीटीवी खंगाला रही है, ताकि हमलावरों की पहचान हो सके। एसपी ने बताया कि जिले भर में 'ए' श्रेणी की नाकाबंदी भी करवाई गई है, ताकि हमलावरों को पकड़ा जा सके। एसपी ने बताया कि छात्र फ्लेट में रहकर कॉलेज की पढ़ाई कर रहे हैं। हमले के कारणों का पता लगाया जा रहा है।

नीमकाथाना में दुकान पर फायरिंग कर लूट, दो घायल



बदमाशों की बंदूक की गोली से घायल गोवर्धन सिंह एवं पास में बैठी बहन पिंकी।

पाटन, (निसं)। नीमकाथाना के औद्योगिक क्षेत्र में विगत रात्रि को एक किराने की दुकान पर लूट करने आए तीन बदमाशों ने फायरिंग कर लूट की घटना को अंजाम दिया। नीमकाथाना कोतवाली थाना अधिकारी भंवरलाल कुमावत ने जानकारी देते हुए बताया कि औद्योगिक क्षेत्र नीमकाथाना में गोवर्धन

सिंह राजपूत को किराने की दुकान है जहां रात को तीन बदमाश बाइक पर उसकी दुकान पर लूट को अंजाम देने आए। जब गोवर्धन सिंह ने विरोध किया तो गोवर्धन सिंह के बायें पांव पर गोली चला दी। गोली की आवाज सुनकर मौके पर गोवर्धन सिंह की बहन पिंकी पहुंची तो बदमाशों ने पिंकी के सर पर बंदूक

के बट से वार किया जिससे वह भी घायल हो गई। दोनों को जिला कालि अस्पताल पहुंचाया गया जहां गोवर्धन सिंह को जयपुर रेफर कर दिया गया। थानाधिकारी कुमावत ने बताया कि इस प्रकार की गहनता से जांच की जा रही है वहीं घायल गोवर्धन सिंह की हालत में सुधार बताया जा रहा है।